
Vajrayoginyah Pindartha Stuti

ವಜ್ರಯೋಗಿನ್ಯಾಃ ಪಿಂಡಾರ್ಥಸ್ತುತಿಃ

Document Information



Text title : Vajrayoginyah Pindartha Stuti

File name : vajrayoginyAHpiNDARthastutiH.itx

Category : devii, devI, buddha, stuti

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ವಜ್ರಯೋಗಿನ್ಯಾಃ ಪಿಂಡಾರ್ಥಸ್ತುತಿಃ



ಓಂ ನಮೋ ವಜ್ರಯೋಗಿನೈಃ .
ಓಂ ನಮೋ ಬುದ್ಧಧರ್ಮಸಂಘೇಭ್ಯಃ .
ಓಂ ನಮೋ ಗುರುಬುದ್ಧಬೋಧಿಸತ್ವೇಭ್ಯಃ .
ಓಂ ನಮೋ ಲೋಚನಾದಿದಶವಜ್ರವಿಲಾಸಿನೀಭ್ಯಃ .
ನಮೋ ಯಮಾಂತಕಾದಿದಶಕ್ರೋಢ(ಧ) ವೀರೇಭ್ಯಃ .
ವಾರಾಹೀ ಶೌಂಡಿನೀ ಚೈವ ಚಂಡಾಲೀ ಡೋಂಬಿನೀ ತಥಾ .
ನಟನೀ ರಜಕೀ ಬ್ರಾಹ್ಮೀ ಕಪಾಲಿನೀ ಚ ಸಾಸ(ಶಾಶ್ವ) ತಾ .. 1..
ಅಮೃತಾಽಮೃತಕುಂಡಲೀ ಚ ಜ್ಞಾನಜ್ಯೋತಿಃಪ್ರಕಾಶಿಕಾ .
ಸರ್ವಾಶಾವೀರದೇವೀನಾಮಿಯಮೇಕಾ ಮಹಾಸುಖಾ .. 2..
ಶೂನ್ಯತಾ ಗೀಯತೇ ಚಾಸೌ ಪರಾಶಕ್ತಿಃ ಪರಾತ್ಪರಾ .
ಅಮೃತೋರ್ಧ್ವಮನಾ ದಿವ್ಯಾ ಉಪಾಯಾ ನಿತ್ಯವಾಹಿನೀ .. 3..
ಖೇಚರೀ ಭೂಚರೀ ಚೈವ ಪಾತಾಲವಾಸಿನೀ ತಥಾ .
ಪ್ರವಿ(ತಿ)ಷ್ಠಾಪೂರಣೇ ನಿತ್ಯಂ ತ್ರೈಲೋಕ್ಯಕ್ಷೋಭತೀ(ಭೀಣೀ) ತಥಾ .. 4..
ಬಿಂದುನಾದಕಲಾ ದೇವೀ ಚಂದ್ರಸೂರ್ಯಾತ್ಮಿಕಾ ಹಿ ಸಾ
(ನಿತ್ಯಾ) ನೈರ್ಮಾಣಿಕೀ ಚೈವ ಸಂಭಾಗೀ ಚ ಮಹಾಸುಖಾ .. 5..
ಬಿಂದುನಾದಕಲಾತೀತಾ ಪ್ರಜ್ಞಾಪಾರಮಿತಾ ಮತಾ .
ಸರ್ವಭಾವಸ್ವಭಾವಾ ಹಿ ಸರ್ವಭಾವವಿವರ್ಜಿತಾ .. 6..
ಪ್ರಲಯೋತ್ಪತ್ತಿಹೀನಾ ಚ ಪ್ರಲಯೋತ್ಪತ್ತಿಕಾರಿಣೀ .
ಶಾಶ್ವತತ್ವಾತ್ ಸ್ಥಿತಾ ಪ್ರೋಕ್ತಾ ಶಾಶ್ವತೇನ ಚ ವರ್ಜಿತಾ .. 7..
ಗಂಭೀರಾಲಿಂಗಿತೋದಾರಾ ಮಹಾರ್ಥಾ ಸ್ವಧಿಮುಕ್ತಿಕಾ .
ಶೂನ್ಯತಾತ್ರಯಹೀನಾ ಚ ಪ್ರಭಾಸ್ವರಸ್ವರೂಪಿಣೀ .. 8..
ಏಕಾರಾಕ್ಷರರೂಪಾ ಚ ವಂಕಾರಾಕ್ಷರಸಂಗತಾ .
ವಿಚಿತ್ರಾದಿಕ್ಷಣ್ಮಯುಕ್ತಾ ಚತುರಾನಂದರೂಪಿಣೀ .. 9..
ಬಾಹ್ಯಮಂಡಲಚಕ್ರೇಽಪಿ ಸ್ಫುರಂತೀ ಚ ತ್ರಿಕಾಯತಃ .
ಕಾಯವಾಕಚಿತ್ತಭಾವೇಷು ಕಾಯವಾಕಚಿತ್ತಭೂಷಣೇ .. 10..
ಅತೀತ್ಯ ಕಾಯವಾಕಚಿತ್ತೈಃ ಸಮತ್ವೇನ ಚ ಮಧ್ಯಗಾ .

ನೈರಾತ್ಮ್ಯರೂಪಿಣೀ ದೇವೀ ತಥತಾಯಾಂ ಪ್ರತಿಷ್ಠಿತಾ .. 11..

ಕಮಲಕುಲಿಶಾಕ್ರಾಂತಶೂನ್ಯತಾತ್ರಯರೂಪಿಣೀ .

ಲಲನಾರಸನಾಯೋಗಾದವಧೂತೀ ಮಹಾಸುಖಾ .. 12..

ಸಂಸಾರತಾರಣೀ ಚೈಷಾಂ ತಥಾ ತಾಸಾಂ ಪ್ರತಿತ್ಯಜಾ .

ಯಾಂ ಲಬ್ಧ್ವಾ ಯೋಗಿನೀಂ ಮುಕ್ತಾ ಭವಸಂಸಾರಬಂಧನಾತ್ .. 13..

ಇತ್ಯೇಷಾ ಋದ್ಧಿದಾ ಪ್ರೋಕ್ತಾ ಸಿದ್ಧಿದಾ ಚೈವ ಯೋಗಿನೀ .

ಮೋಕ್ಷದ್ವಾರಪರಾ ಚೈವ ಸತತಾಭ್ಯಾಸಕಾರಿಣಾಂ .. 14..

ವಜ್ರವತ್ ಕುರುತೇ ದೇಹಂ ರಸಸಿದ್ಧಿಂ ದದಾತಿ ಚ .

ಗುರುಪಾದಪ್ರಸಾದೇನ ಲಭ್ಯೇಯಂ ವಜ್ರಯೋಗಿನೀ .. 15..

ಯ(ಏ) ತನ್ಯಾಃ ಪಾರಮಾತ್ರೇಣ ಪುಣ್ಯಸಂಭಾರಮಾದರಾತ್ .

ಪ್ರಾಪ್ನೋತಿ ಸತತಂ ಯೋಗೀ ಜ್ಞಾನಸಂಭಾರಸಂಭೃತಃ .. 16..

ಇತಿ ಶ್ರೀಗುಹ್ಯಸಮಯತಂತ್ರೇ ಪಿಂಡಾರ್ಥಾಃ ಸಿದ್ಧಾಚಾರ್ಯಶ್ರೀವಿರೂಪಾದಲ್ಪತಾ
ಷೋಡಶಶ್ಲೋಕಾಸ್ತಿ ಕಾಯವಜ್ರಯೋಗಿನ್ಯಾಃ ಪಿಂಡಾರ್ಥಸ್ತುತಿಃ ಸಮಾಪ್ತಾಃ .

Vajrayoginyah Pindartha Stuti

pdf was typeset on March 8, 2025

Please send corrections to sanskrit@cheerful.com

